

# KOMMUNUSTÝRISSKIPAN

## TVØROYRAR KOMMUNA



### Löggrundarlag

*Lögtingslög um kommunustýri, sum seinast broytt við lögtingslög nr. 57 frá 30. apríl 2018  
(kommunustýrislógin)*

-dagførd 20. apríl 2021  
[tvoroyri@tvoroyri.fo](mailto:tvoroyri@tvoroyri.fo)

FRÓÐI MORTENSEN  
KOMMUNUSTJÓRI





## Evnisyvirlit

1. partur .....	3
Býráðið .....	3
2. partur .....	4
Borgarstjórin.....	4
3. partur .....	5
Val av nevndum og vanligar reglur fyrir virki teirra o.a.....	5
4. partur .....	7
Fíggjarnevndin .....	7
Fíggjarnevndin hefur ábyrgdina av .....	8
5. partur .....	9
Hinar fóstu nevndirnar .....	9
Sosiala nevndin.....	10
Tekniska nevndin.....	10
Mentanarnevndin.....	11
Vinnu- og havnanevndin.....	12
Trivnaðar- og umhvørvisnevndin.....	12
6. partur .....	13
Aðrar nevndir .....	13
Skattakærunevndin fyrir Suðuroy .....	13
Barnaverndarnevndin.....	13
Tilbúgvingarnevndin .....	13
Ferðslunevndin.....	14
Skúlastýri fyrir Tvøroyrar skúla .....	14
Kommunufelagið .....	14
Valnevndin.....	14
Musikkskúlin fyrir Suðuroy.....	14
Tvøroyrar Bygda- og Sjóvinnusavn .....	14
Umboð í IRF .....	15
Umboð í SEV .....	15
Suðuroyar Ellis- og Røktarheim .....	15
Suðuroyar Bú- og Heimatænasta .....	15
Barnaverndartænastan (samstarvsnevndin/stýrið).....	15
7. partur .....	16
Samsýningar o.a. ....	16
8. partur .....	17
Broytingar í kommunustýrisskipanini o.a. ....	17
Viðgerð og góðkenning .....	17



## 1. partur

### Býráðið

#### § 1

Býráðið hevur 7 limir, ið verða valdir eftir teimum til eina og hvørja tíð galdandi reglunum í kommunalu vallógini.

#### § 2

**1. petti.** Samsvarandi reglunum í kommunustýrslögini velur býráðið við meirilutavali ein borgarstjóra fyri alt valskeið býráðsins. Borgarstjórastarvið er fulltíðarstarv. Eisini velur býráðið við meirilutavali ein varaborgarstjóra, ið verður løntur við 10% av samsýning hjá borgarstjóra.

**2. petti.** Um borgarstjórin av eini ella aðrari orsók hevur forfall, rókir varaborgarstjórin borgarstjórastarvið. Varir frávera hjá borgarstjóra ella varaborgarstjóra meira enn 2 mánaðir, skal býráðið velja fyribils borgarstjóra ella varaborgarstjóra í teirra stað við gildi til fráveran heldur uppat.

#### § 3

Býráðið samtykkir eina fundarskipan, ið m.a. ásetur nærrí reglur um fyrireiking, fundarboð, hvussu fundir skulu haldast og málsmannagongd o.a.

#### § 4

**1. petti.** Býráðið tekur avgerð um, nær og hvar vanligir býráðsfundir skulu vera. Við byrjanini av hvørjum álmanakkaári verður hetta kunngjört á tann hátt, ið vanliga verður nýttur í kommununi. Býráðið hevur almennan fund vanliga eina ferð um mánaðin.

**2. petti.** Eykafundir verða hildnir, tá ið borgarstjórin heldur tað vera neyðugt, ella um 1/3 av limunum krevur tað. Borgarstjórin ger av, nær og hvar eykafundirnir skulu vera, og um høvi er til tess, verða hesir almannakunngjørdir.

**3. petti.** Býráðs- ella nevndarlimur, ið hevur tørv at fáa upplýsingar frá kommunalu fyrisingini í sambandi við málsviðgerð, fær hesa við at venda sær til kommunustjóran.



## 2. partur

### Borgarstjórin

#### § 5

**1. petti.** Nærri reglur um virksemi borgarstjórans verða ásettar í kommunustýrisskipanini, sambært § 22 í kommunustýrislógini.

#### § 6

**1. petti.** Borgarstjórin hevur dagligu leiðsluna av kommunalu fyrisitingini. Hetta er lýst í kapittul 4 í kommunustýrislögini, og eru uppgávur hansara m.a. hesar:

- hevur dagliga leiðslu av kommunalu fyrisitingini,
- býtir málini út til tær ymisku nevndirnar,
- tekur sær av málum, sum ikki fara í nakra nevnd,
- gevur fundarboð,
- fyrireikar býráðsfundir,
- kunnar býráðslimir um, hvørji mál koma fyrí á fundum,
- leggur mál og málsupplýsingar fram við einum hóskandi tíðarskeiði, so at býráðslimir kunnu gera sær sína egnu meting um málið,
- boðar frá, hvørji mál eru beind í nevnd síðani síðsta fund,
- ansar eftir, at mál, ið krevja býráðsviðgerð, fáa tilíka viðgerð, og at neyðug ummæli verða fingin,
- sær til, at málini verða avgreidd og um neyðugt gera fyriskipan um hetta,
- tekur avgerðir í málum, ið ikki tola at bíða og har eingin orsók er til iva,
- ansar eftir, at farið verður fram eftir samtyktum býráðsins,
- ansar eftir, at allar útreiðslur og inntøkur hava neyðuga játtan og
- saman við einum persóni, sum býráðið hevur heimilað til tess, undirskrivar öll skjøl, ið binda kommununa, tað verið seg keyps- og söluskjøl, leigusáttmálar, lániskjøl v.m.

**2. petti.** Borgarstjórin hevur eftirlit við, at mál, ið krevur býráðsins avgerð og hoyrir undir fyrisitingarøki hjá nevnd, verður lagt fyrí býráðið saman við neyðugum nevndarummæli, áðrenn býráðið tekur avgerð.

**3. petti.** Borgarstjórin hevur eyguni eftir, at einki mál liggur á láni. Nevndirnar hava skyldu til at greiða honum frá teimum málum, tær hava við at gera, og hvussu tað liggur fyrí við at avgreiða tey. Um tað er neyðugt, ger hann fyriskipan fyrí, hvussu málini skulu verða avgreidd.

#### § 7

**1. petti.** Borgarstjórin ansar eftir, at hvør peningaupphædd - tað veri seg inntøka ella útreiðsla við kommunukassan - er bókað í kommunuroknaskapinum, og at upphæddin hevur heimild í ársfíggjarætlanini ella eykajáttan. Er talan um eina peningaupphædd, ið heimild ikki er fyrí, leggur hann málid fyrí býráðið.



### 3. partur

#### Val av nevndum og vanligar reglur fyrir virki teirra o.a.

##### § 8

**1. petti.** Til at taka sær av teirri beinleiðis fyrisitingini av viðurskiftum kommununnar verða skipaða ein fíggjarnevnd og ein ella fleiri aðrar fastar nevndir. Nevndirnar skipa seg sjálvar.

**2. petti.** Býráðið velur limir í tær nevndir, stjórnir og tilíkt, har býráðið ella kommunan sambært øðrum fyriskipanum skal verða umboðað.

**3. petti.** Val av limum og tiltakslimum í fastar nevndir o.a. fer fram á fyrsta býráðsfundi og beint aftan á valið av borgarstjóra og varaborgarstjóra. Valið fer fram eftir lutfalsvalháttinum sbrt. § 3. Verður avgjørt at velja av nýggjum, stendur öll nevndin fyrir vali.

**4. petti.** Tað er valbólkurin, sum avgerð, hvør tekur sæti í nevndum, antin valdur- ella eykavaldur kommunustýrslimur, tá fasti limurin og varalimurin hava forfall.

##### § 9

**1. petti.** Býráðið kann seta serstakar ráðgevandi nevndir og staðbundnar nevndir, ið skulu taka sær av ávísum málum ella gera fyrireikandi ella ráðgevandi arbeiði fyrir býráðið, fíggjarnevndina ella hinar föstu nevndirnar.

##### § 10

**1. petti.** Hvør nevnd hefur sína gerðabók, har allar samtyktir nevndarinnar verða førdar. Við fundarlok verður gerðabókin lisin upp og undirskrivað av öllum teimum luttakandi nevndarlimunum.

**2. petti.** Hevur nevndarlimur serstøðu, kann hann krevja, at serstøða hansara í stuttum verður viðmerkt í gerðabókini. Tá mál, har nevndarlimur hevur serstøðu sambært gerðabókini, verða send øðrum myndugleikum, kann nevndarlimur krevja, at myndugleikin verður kunnaður um tað, ið stendur í gerðabókini. Nevndarlimurin kann viðleggja málinum grundgeving fyrir serstøðu síni.

##### § 11

**1. petti.** Hendir tað, at ein nevnd hugsar um at fremja ætlanir, ið nerta við arbeiðsþókið hjá aðrari nevnd, verða samráðingar at fara fram við hesa ella ummæli fingið frá hesi nevnd, áðrenn ætlanirnar verða settar í verk. Um neyðugt luttaka fíggjarnevndin og borgarstjórin í samráðingunum.

##### § 12



Nevndarformaðurin ansar eftir, at ikki verður brúktur meira peningur enn avsettur er sambært teim einstóku upphæddunum á ársfíggjarætlanini ella er játtaður við eykajáttan. Um tað er hildið ynskjandi ella neyðugt at játta meira pening, senda nevndirnar - um fíggjarnevndina - býráðnum tilráðing hesum viðvíkjandi.

### § 13

Nærri reglur um nevndararbeiði kunnu verða ásettar í fundarskipan, sum býráðið góðtekur.



## 4. partur

### Fíggjarnevndin

#### § 14

1. petti. Í fíggjarnevndini situr borgarstjórin, ið er nevndarformaður, og 2 aðrir býráðslimir. Fíggjarnevndin fyrisitur tey málsøki, sum lögð eru til hana sambært kapittul 8 í kommunustýrslóbini.

2. petti. Fíggjarnevndin fyrisitur mál viðvíkjandi kassa- og roknskaparverkinum, lönar- og starvfólkaviðurskiftum, burturleigu av ognum í minni enn fimm ár og allari umsiting kommununnar. Herímillum skipanina við tillagaðum störvum og kommunalar íbúðir.

#### § 15

1. petti. Fíggjarnevndin ansar eftir, at peningaognir kommununnar - íroknaður tann peningur, ið ikki er neyðugur til gjaldingar av dagligu útreiðslunum - verða goymdar á tryggan hátt og eisini soleiðis, at tær geva sum mest av sær.

2. petti. Tær peningaognir, ið ikki eru neyðugar at hava til taks í reiðum peningi fyrir at greiða dagligu útreiðslurnar, skulu verða settar inn í peningastovn, á postgirokonto ella settar í slík lánsbrøv, sum verða nýtt, tá ið tað snýr seg um ognir hjá ómyndingum.

3. petti. Virðisbrøv kommununnar skulu - um tey ikki verða tryggjað á annan fullgóðan hátt - fáa átekning um, at tey eru ogn kommununnar, og at eingin hevur ræði á nøkrum virðisbrævi utan við samtykki býráðsins. Um tað er möguligt, skal átekningin verða skrivað í bók hjá avvarðandi stovni.

4. petti. Somu skyldur, sum frammanfyri eru tilskilaðar, hevur fíggjarnevndin viðvíkjandi þörum peningaognum, sum kommunan hevur um hendur.



## § 16

**1. petti.** Fíggjarnevndin sendir býráðnum uppskot til ársfiggjarætlan fyrir komandi fíggjarár.

**2. petti.** Uppskot til ársfiggjarætlan skal viðgerast tvær ferðir í býráðnum við í minsta lagi 14 daga millumbili. Ársfiggjarætlanin skal vera endaliga samtykt í seinasta lagi 1. desember og latin landsstýrismanninum innan 3 gerandisdagar aftaná.

**3. petti.** Við hvørjari upphædd á uppskotinum skal verða viðmerkt:

- 1) tann upphædd, ið verður skotin upp fyrir komandi ár.
- 2) tann upphædd, ið er avsett fyrir verandi roknkaparár, og
- 3) tann upphædd, ið er inngoldin ella brúkt 1. hálvár í inniverandi ári .

## § 17

Fíggjarnevndin hevur ábyrgdina av

- 1) at gjörd verður ein bókhaldsførsluskipan, ið gjølla sýnir, hvussu kommunuognin verður umsitin,
- 2) at liðugur roknkapur við möguligum viðmerkingum verður grannskoðaður,
- 3) at viðgera og taka støðu til viðmerkingar frá grannskoðanini,
- 4) at leggja grannskoðan roknkap fyrir býráðið til góðkenningar og undirskrivingar, og
- 5) at leggja grannskoðanarfágreiðing fyrir býráðið til viðgerðar.

## § 18

Fíggjarnevndin ansar eftir, at ikki verður farið upp um tær á fíggjarætlanini viðtiknu peningaupphæddir ella samtyktu eykajáttanir, hvørki tilsamans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tók sbrt. § 19, 2. petti.

## § 19

**1. petti.** Fíggjarnevndin hevur eftirlit við fyrisingini av peningi og bókhaldi kommununnar. Hon ansar eftir, at inntökurnar hjá kommununi koma inn rættstundis, og at mögulig útistandandi skuld verður innkravd. Eisini ansar nevndin eftir, at eftirstøðulistar verða gjördir og kannar hesar við hóskandi millumbili.

**2. petti.** Fíggjarnevndin ásetur tær reglur, sum kommunala umsitingin hevur at ganga eftir, tá ið tað snýr seg um at síga nevndini frá, um tað í nøkrum fóri er farið - ella kann væntast at verða farið - upp um tær einstóku peningaupphæddir á ársfiggjarætlanini ella tær upphæddir, ið játtaðar eru sambært eykajáttan.

**3. petti.** Fíggjarnevndin ansar eftir, at öll skjöl verða goymd á tryggan hátt. Fíggjarnevndin skal tryggja, at KT skipanir hjá kommununi lúka ásettu lögarkrøv.



## 5. partur

### Hinar fóstu nevndirnar

#### § 20

1. petti. Hesar fóstu nevndir skulu verða valdar:

1. Sosiala nevndin
2. Tekniska nevndin
3. Mentanarnevndin
4. Vinnu- og havnanevndin
5. Trivnaðar- og umhvørvisnevndin

#### §21

Allir býráðslimir skulu hava fundarskrá til fundirnar í fóstu nevndunum.

2. petti. Limirnir í teim í 1. petti umrøddu nevndum verða valdir millum býráðslimirnar.

#### § 22

Eftir áheitan frá fíggjarnevndini og innan eina tíðarfrest, sum henda nevnd setur, skulu nevndirnar koma við teirra parti av uppskotinum til ársfíggjarætlana og til gerð av fleggingar- og fíggjarætlanum.

#### § 23

Hvør nevnd gevur tilmæli til býráðið í málum, innan hennara fyrisitingarøki, har tað sambært lög áliggur býráðnum at geva tilmæli ella taka støðu.

#### § 24

Hvør nevndarformaður ansar eftir, at ikki verður farið upp um tær á fíggjarætlani viðtiknu peningaupphæddir og eykajáttanir, hvørki til samans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tøk sbrt. § 19, 2. petti.



## §25

### Sosiala nevndin

**1. petti.** Sosiala nevndin hevur 3 limir.

**2. petti.** Nevndin tekur avgerðir í málum, ið sambært lóggávuni hoyra undir sosialu nevndina.

**3. petti.** Nevndin fyrisitur teir stovnar hjá kommununi, ið ætlaðir eru til barnaansingarökið, sosial- og heilsulig endamál.

**4. petti.** Nevndin fyrisitur mál viðv. Suðuroyar Barnverndartænastu og Bú- og Heimatænastuna BHS, familjumál og almannamál.

## §26

### Tekniska nevndin

**1. petti.** Tekniska nevndin hevur 3 limir.

**2. petti.** Nevndin fyrisitur kommunalu teknisku málsökini, sum t.d. vatnverkini, vegirnar, kloakkirnar, gótoljósini, parkeringsskipan, renovasjón, tilbúgvingina/sløkkiliðið og kirkjugarðar umframta onnur teknisk viðurskifti, ið ikki hoyra undir aðra nevnd, og skipar fyri teimum arbeiðum, sum skulu verða gjørd í hesum sambandi.

Nevndin ansar eftir, at tær viðtøkur og reglugerðir, sum galda fyri nevndu málsöki, verða fylgdar.

**3. petti.** Nevndin hevur tekniskt eftirlit við almennum plássum, vegum, kloakkum, reinsiverkum, almennum nátthúsum o.ø.

**4. petti.** Tá gótu-, veg- og onnur íleggigararbeiði skulu verða sett í verk, sendir nevndin tilmæli til býráðið hesum viðvíkjandi, jfr. § 11, 2. petti, og skipar fyri, at arbeiðini verða framd samsvarandi teirri av býráðnum samtyktu arbeiðsætlan.

**5. petti.** Nevndin fyriskipar uppsetan av navnaskeltum á góturnum, vegum, torgum, stóðum o.ø. og hevur í öllum fórum eftirlit við, at fyriskipanirnar í vegareglugerðini um gerð og yvirtøkur av góturnum og vegum verða hildnar.



**6. petti.** Skylda kommununnar til at reinsa gótur, vegir og pláss (torg) er lögð til nevndina, og leiðir og útinnir hon hesi arbeiði - eisini tá talan er um kavagrevstur og at beina fyrí burturkastinum frá öllum hesum arbeiðum.

**7. petti.** Nevndin fyrisitur öll mál, ið sambært byggilóggávu og lóg um býarskipanir og byggisamtyktir eru lögð undir býráðið.

**8. petti.** Nevndin fyrisitur allar umsóknir um bygging og sundurluting og viðger hesar sambært galldandi lögum, reglugerðum og fyriskipanum og ansar eftir, at öll bygging er í samsvari við hesum.

**9. petti.** Nevndin sendir býráðnum um fíggjarnevndina tilráðing um keyp ella sølu av föstum ognum og um burturleigu av teimum ognum, sum nevndin útinnir viðlíkhaldið av. Eisini sendir hon eftir áheitan fíggjarnevndini tilmæli viðvíkjandi burturleigu av ognum.

## § 27

### Mentanarnevndin

**1. petti.** Mentanarnevndin hefur 3 limir.

**2. petti.** Nevndin fyrisitur fíggjarviðurskiftini hjá communalum skúlum, ítróttarhöll, svimjihöll og umsítur útvegan av innbúgvi, amboðum og tilíkum til teirra. Nevndin fyrisitur, í samráð við teknisku deild, viðlíkahaldinum av skúlabygningum.

**3. petti.** Nevndin fyrisitur mál viðvíkjandi integratiún.

**4. petti.** Nevndin fyrisitur Tvøroyrar Kvøld- og ungdómsskúla.

**5 petti.** Eisini fyrisitur nevndin bókasavnsviðurskifti kommununnar, sövn og onnur mál av mentunarligum týdningi í kommununi, herundir mentanarnátt, jóansøku og jólahald o.tíl. mentanarlig tiltök.

**6. petti.** Vegna Tvøroyrar Býráð varðar nevndin av samstarvinum við mentanarhúsið Salt og tess eigara Saltsilogrunnin.

**7. petti.** Nevndin gevur viðmæli til býráðið í málum viðvíkjandi növnum á nýggjum góturnum, vegum o.þ. sambært tilmæli frá serstakari nevnd, bólki e.þ.

**8. petti.** Nevndin fyrisitur mál, ið snúgva seg um útlán og burturleigu av rúmum í communalum ognum til nýstu hjá felögum o.þ., ið ætlað eru til mentanarendamál o.a., vísandi til § 27, petti 2.

**9. petti.** Eftir gjøllari reglum frá býráðnum umsítur nevndin stuðulsjáttanir til skúlabørn og til felög, herundir eisini fyrí stovnandi tiltökum til frama fyrí slík, o.tl.



## §28

### Vinnu- og havnanevndin

**1. petti.** Vinnu- og havnanevndin hevur 3 limir.

**2. petti.** Nevndin fyrisitur mál, ið snúgva seg um vinnu- og havnaviðurskifti í kommununi. Í hesum fórinum málsókini:

- Tvøroyrar Havn
- Smábátahavnina
- Vinnubygningar og vinnuøki
- Fiskivinnu
- Oljuvinnu
- Ferðavinnu herímillum cruisevinnu
- Visit Suðuroy á Tvøroyri
- Handils- og tænastuvinnu
- Vinnunýskapan og –íverksetan
- Vinnustrategi

**3. petti.** Nevndin fyrisitur eisini kommunalar bygningar og annan útbúnað og ognir, ið hoyra havnunum til.

## § 29

### Trivnaðar- og umhvørvisnevndin

**1. petti.** Trivnaðar- og umhvørvisnevndin hevur 3 limir.

**2. petti.** Nevndin tekur avgerð í málum, ið sambært lóggávu eru løgd til býráðið, og sum í breiðum hópi snúgva seg um trivnaðar- og umhvørvisøki í kommununi, og sum ikki innganga í aðrar nevndir.

**3. petti.** Nevndin fyrisitur m.o. hesi málsøki:

- Tilhaldið Snaran
- Ungdómspolitikk
- Tiltøk og tilboð til ung, har í eisini Ungdómshús
- Náttúru- og umhvørvispolitikk
- Orkumál herímillum varandi orku
- Umhvørvismál og umhvørvisátøk
- Trivnaðarmál og trivnaðarátøk
- Job Match

**4. petti.** Nevndin fyrisitur viðalundir, götur, spælipláss, sparkivallir og fríðkan annars í kommununi.



## 6. partur

### Aðrar nevndir

#### § 30

### Skattakærunevndin fyrir Suðuroy

**1. petti.** Skattakærunevndin hevur 2 limir úr Tvøroyrar kommunu, sbrt. kunngerð nr. 8 frá 5. februar 2009 um val av limum í kommunalu skattakærunevndirnar. Fyri kommununar part er talan um eina Skattakærunevnd fyrir alla Suðuroynna, har kommunan velur 2 limir og 2 varalimir.

**2. petti.** Nevndin fyrisitum mál, ið sambært lóggávuni, kunngerðum, reglum um skattakærur og fyriskipanum, eru løgd undir hana, og skipar fyri teimum arbeiðum, sum skulu verða gjørd í hesum sambandi.

#### § 31

### Barnaverndarnevndin

Løgtingslög nr. 18 frá 8. mars 2005 um barnavernd, sum seinast broytt við løgtingslög nr. 139 frá 18. desember 2013 - *Formaðurin og meirilutin í nevndini skulu í minsta lagi hava eina viðkomandi miðallanga útbúgving. Harumframt skulu limirnir lúka treytirnar til val til bý- ella bygdarráð og hava reina revsiváttan. - Barnaverndarnevndin velur sjálv formann og næstformann-*.

**1. petti.** Suðuroyar Barnaverndartænasta byggir á eina samstarvsavtalum millum allar kommunur í Suðuroynni frá 1. januar 2014 sum hevur sítt útgangsstøði í nevndu lög.

**2. petti.** Nevndin fyrisitum mál, ið sambært barnaverndarlógin, kunngerðum, reglum um barnavernd og fyriskipanum, eru løgd undir kommununa, og skipar fyri teimum arbeiðum, sum skulu verða gjørd í hesum sambandi.

**3. petti.** Hvør kommuna í samstarvinum velur eitt umboð og eitt varaumboð.

#### § 32

### Tilbúgvingarnevndin

**1. petti.** Tilbúgvingarnevndin er samstarvsnevnd millum Tvøroyrar-, Hvalbiar og Fámjin Kommuna, har kommunurnar í samstarvinum halda rakstrarútreiðslurnar í mun til fólkatalið.

**2. petti.** Tilbúgvingarnevndin fyrisitum alla tilbúgvingina í Suðuroyar norðara helvt, sambært tilbúgvingarlógin, kunngerðum og reglum um tilbúgving, ið eru løgd undir kommununa at umsita.

**3. petti.** Tilbúgvingarnevndin skipar fyri teimum arbeiðum, sum skulu verða gjørd í hesum sambandi.



**4. petti.** Allir borgarstjórar í samstarvinum eru 1. valdir limir í tilbúgvíngarnevndina.

**5. petti.** Kommunurnar í samstarvinum velja umframt borgarstjóran, 1 varalim, við undantak av Tvøroyrar kommunu sum velur, -umframt borgarstjóran- 2 fastar limir og 3 varalimir.

**6. petti.** Aðrir limir í tilbúgvíngarnevndini eru:

- Tilbúgvíngarleiðarin í Suðuroyar norðara helvt, umframt 1. varalimur
- Formaðurin í Suðuroyar Norðara Bjarginarfelag, umframt 1. varalimur
- Sýslumaðurin, umframt 1. varalimur frá löggregluni

**7. petti.** Tilbúgvíngarnevndin telur íalt 8 limir, har borgarstjórin í Tvøroyrar kommunu er føddur formaður.

### § 33

## Ferðslunevndin

Somu limir sum í teknisku nevnd umframt umboð fyrir politið við varalimi og umboð fyrir koyrilærararnar við varalimi.

### § 34

## Skúlastýri fyrir Tvøroyrar skúla

- Tvøroyrar býráð velur 2 limir og 2 varalimir

## Kommunufelagið

- Borgarstjórin er fastur limur í stýrinum.

## Valnevndin

- Tvøroyrar býráð velur 5 limir og 5 varalimir.

## Musikkskúlin fyrir Suðuroy

- Tvøroyrar býráð velur 1 lim og 1 varalim.

## Tvøroyrar Bygda- og Sjóvinnusavn

- Tvøroyrar býráð velur 1 lim og 1 varalim



## Umboð í IRF

- Tvøroyrar býráð velur 1 umboð og 1 varaumboð, ið hevur atkvøðurætt. Allir býráðslimir kunnu tó móta á nevndar- og aðalfundi.

## Umboð í SEV

- Tvøroyrar býráð velur 1 umboð og 1 varaumboð, ið hevur atkvøðurætt. Allir býráðslimir kunnu tó móta á nevndar- og aðalfundi.

## Suðuroyar Ellis- og Røktarheim

- Tvøroyrar býráð velur 1 lim og 1 varalim.

## Suðuroyar Bú- og Heimatænasta

- Borgarstjórin er føddur limur í Suðuroyar Bú- og Heimatænastu. Harumframt velur býráðið 1 lim og 2 varalim.

## Barnaverndartænastan (samstarvsnevndin/stýrið)

Løgtingslög nr. 18 frá 8. mars 2005 um barnavernd, sum seinast broytt við Løgtingslög nr. 139 frá 18. desember 2013

- Tvøroyrar býráð velur 1 lim og 1 varalim.
- **1. petti.** Suðuroyar Barnaverndartænasta byggir á eina samstarvsavtalu millum allar kommunur í Suðuroynni frá 1. januar 2014 sum hevur sítt útgangsstøði í nevndu lög.
- **2. petti.** Samstarvsnevndin skipar umsitingina av Barnaverndartænastuni, har kommunurnar í samstarvinum halda rakstrarútreiðslurnar í mun til fólkatalið.
- **3. petti.** Samstarvsnevndin verður sett umboðandi kommunurnar í samstarvinum. Hvør kommun velur eitt umboð og eitt varaumboð í samstarvsnevndina. Í kommunum, sum hava sosiala nevnd, er borgarstjórin varaumboð. Um borgarstjóri er valdur limur, so velur kommunan annað varaumboð.



## 7. partur

### Samsýningar o.a.

#### § 35

**1. petti. Samsýning til borgarstjóran smb. kunngerð nr. 93 frá 9. september 2014 um samsýning o.a. sambært kommunustýrslóginí**

Borgarstjórin fær samsýning eftir §10, stk. 2 í omanfyri nevndu kunngerð og er setanarbrøkurnin 1/1.

**2. petti. Samsýning til varaborgarstjóran smb. kunngerð nr. 93 frá 9. september 2014 um samsýning o.a. sambært kommunustýrslóginí:**

Varaborgsrstjórin fær fasta samsýning eftir §11, stk. 2 í omanfyri nevndu kunngerð, sum er 10% av samsýningini, ið verður givin borgarstjóranum sambært § 10.

**3. petti. Samsýning til kommunustýrslimír smb. kunngerð nr. 93 frá 9. september 2014 um samsýning o.a. sambært kommunustýrslóginí:**

Tvøroyrar býráð hevur avgjört, at býráðslimir, nevndarformenn og nevndarlimir fáa fasta mánaðarliga samsýning eftir §1, nr. 2 í omanfyri nevndu kunngerð.

Fasta samsýningin umfatar alt vanligt nevndararbeiði, t.v.s. littøka á fundum, fyrireiking o.a. arbeiði knýtt at nevndararbeiðnum, t.d. ástaðarfundir og kunnandi fundir hjá øðrum myndugleíkum o.l. Eisini umfatar fasta samsýningin arbeiðið í nevndum í felagsskapum o.l., har kommunan hevur fastan lim. Tó kunnu hesir felagsskapir velja at veita nevndarlimum samsýning fyri arbeiðið. Samsýning verður tó veitt býráðslimi fyri fundir í skúlastýrinum.

Smb. § 4 í omanfyri nevndu kunngerð, ber til at veita eyka samsýning í ávísum fórum, tá tað snýr seg um uppgávur, ið greitt fara útum tað vanliga arbeiði knýtt at starvinum sum kommunustýrslimur, nevndarformaður ella –limur. Hendan ásetingin kann vera brúkt, um kommunustýrslimur verður sendur á fund norðanfjørðs (t.d. Kommunufelagið, IRF, SEV), treytað av, at annar myndugleiki ikki veitir samsýning. Ásetingin kann eisini verða nýtt, um kommunustýrslimur luttekur á skeiði, sum býráðið hevur góðkent.

Ístaðin fyri eyka samsýning kann endurgjald verða latið fyri skjalprógváða mista inntøku orsakað av fundum og virksemi. Endurgjaldið kann tó ikki vera hægri enn kr. 1.800,- fyri hvønn dagin.



## 8. partur

### Broytingar í kommunustýrisskipanini o.a.

#### § 36

Hendan kommunustýrisskipan og broytingar í henni skulu verða viðgjörd á tveimur býráðsfundum við minst 14 daga millumbilið.

#### Viðgerð og góðkenning

1. Viðgerð framløgd á býráðsfundi hin 26/04 -2021 og góðkend á býráðsfundi hin 26/04 -2021



Kristin Michelsen  
Kristin Michelsen, borgarstjóri

2. Viðgerð og endalig samtykt á býráðsfundi hin 27/05 -2021



Kristin Michelsen  
Kristin Michelsen Borgarstjóri



Anita Vibergsdóttir  
Anita Vibergsdóttir  
Varaborgarstjóri